

11. साफ़-सुथरा घर ही सुंदर घर

(Clean house is the beautiful house)



एक दिन रंगय्या अपने मित्र केशव से मिलने अपने बेटे मुरली के साथ इंद्रवेल्ली गाँव गया। वह एक आदिवासी गाँव था। उस गाँव में रंगय्या से परिचित कई लोग थे। रास्ते में सभी को अभिवादन करते हुए केशव के घर पहुँचा। “मुरली! यही केशव मामाजी का घर है।” यह घर कैसा है देखते हैं।



मामाजी का घर कितना सुंदर है ऐसा मुरली ने क्यों कहा?

घर की दीवारों पर क्या दिखायी दे रहा है?

क्या तुम्हारा घर भी इसी तरह है? या अलग है?





रंगर्या, मुरली चार
दिन बाद वापस अपने गाँव
लौटे। पाठशाला में मुरली

की कक्षा में नया दाखिला लेने वाले जहाँगीर से
मित्रता हुई।

जहाँगीर, मुरली को अपने घर ले गया।
घर के सामने फूल के पौधे देखकर कहने लगा
कि वे कितने सुंदर हैं। जहाँगीर ने बताया कि मेरे
घर के चारों ओर कई सारे पौधे हैं।



जहाँगीर के घर के सामने क्या-क्या हैं?
चप्पल कहाँ पर हैं?

जहाँगीर, मुरली दोनों घर के अंदर गये। जहाँगीर का घर देखकर मुरली बड़ा खुश हुआ। “तुम्हारा घर बड़ा
सुंदर है!”-मुरली ने कहा। मुरली ने ऐसा क्यों कहा होगा?



घर में पुस्तक कहाँ पर हैं? कैसे हैं?
कपड़े कहाँ पर हैं?
घर की दीवारें कैसी हैं?





रविवार के दिन मुरली अपनी दीदी सरिता के साथ विजय के घर गया। विजय का घर इस तरह है।



विजय के घर के सामने फेंकी गयी प्लास्टिक थैलियाँ, बेकार कागज़ दिखायी दिये। मुरली, सरिता दोनों विजय के घर में गये। उन्हें विजय के घर के अंदर का दृश्य इस तरह दिखायी दिया।



विजय का घर कैसा है, देखा न! क्या घर इसी तरह से होना चाहिए। सोचो।





विजय के घर के सामने से क्या हटाना चाहिए? लिखिए?
 घर के सामने वाले स्थान को किस तरह साफ रख सकते हैं? बताओ?
 चप्पल कहाँ पर हैं? किस तरह रखना चाहिए?
 घर में मक्खी, मच्छर क्यों हैं?
 कपड़े कहाँ है, कैसे रखना चाहिए?
 पुस्तकें, खेल सामग्री कैसे हैं? अगर तुम होते तो कैसे रखते?
 जहाँगीर, विजय के घरों में तुम्हें किसका घर पसंद आया? क्यों?



मुरली के माता-पिता, दीदी सभी मिलकर रिश्तेदार की शादी के लिए गाँव गये। एक सप्ताह बाद वापस लौट आये। उनका घर एक कमरे का है। घर लौटने पर देखा कि हवा के झोंको से सारा कचरा उनके आंगन में जमा हो गया। जमीन पर सभी जगह धूल ही धूल थी। झाड़ू से साफ कर कचरा एक कोने में जमा किया। पानी से कमरा साफ किया। सरिता, मुरली मिलकर कमरे में पुस्तकें एक कोने में रख दिये।
 पौधों को पानी डाला गया। सरिता ने टीवी पर जमी धूल भी साफ की। मुरली के माता-पिता घर में रसोईघर का सामान जमा था। उन्होंने कैसे जमाया, उसके बारे में नीचे दिया गया चित्र देखो।





मुरली, सरिता की तरह तुम भी घर में काम करते हो?

क्या तुम्हारे घर को साफ रखते हैं?

पढ़ने के बाद तुम्हारी पुस्तकें, कलम, पेंसिल कहाँ रखते हो

तुम्हारे कपड़े तुम्हीं जमाते हो? या कौन जमाता है?

घर में फटे कागज़ या जमा हुई धूल दिखायी देने पर तुम क्या करोगे?

थोड़े घर देखने लायक होते हैं। कुछ घर देखने पर ऐसा लगता है कि इसको और अच्छे तरीके से सजाया जा सकता है। और कुछ लोगों के घर देखने पर गंदे दिखायी पड़ते हैं। घास, खपरीले, ढाबा चाहे जैसे भी घर हो, घर की वस्तुओं को सुंदर ढंग से रखने पर सुंदर, सुविधाजनक दिखायी देते हैं। और आनंददायक भी होता है।

हमारे घरों में हर दिन जमा हुई गंदगी, कचरा, व्यर्थ पदार्थ न फेंककर उसे उसी तरह से रखने पर क्या होता है?



हर घर में थोड़ा-बहुत कचरा होता ही है। अपने घर के कचरे की सफाई कर घर को साफ-सुथरा रखना चाहिए। हमारे घर के कचरे, गंदगी, व्यर्थ पदार्थों को कहाँ फेंकना ठीक होता है?

निम्न चित्रों को देखें।



चित्र में कचरा कहाँ फेंका जा रहा है?

कचरा कहाँ फेंकना चाहिए?

तुम्हारे घर के कचरे को कहाँ फेंकते हो?

तुम्हारी गली में कचरा कब और कौन साफ करता है?



घर में जमा कचरा, व्यर्थ पदार्थ उसी तरह छोड़ देने पर बदबू आती है। मक्खियाँ, मच्छर फैलते हैं। ऐसे घरों को देखने पर साफ-सुथरे नहीं दिखायी पड़ते। हमें चिड़चिड़ा बनाते हैं और स्वास्थ्य को बिगाड़ देते हैं। इसीलिए व्यर्थ पदार्थों को तुरंत हटाना चाहिए। घर को साफ सुथरा रखना चाहिए।

मुख्य शब्द

- | | |
|-------------------|-------------------------------|
| 1. सुंदर घर | 2. सामानों को सही जगह पर रखना |
| 3. घर को साफ रखना | 4. घर के व्यर्थ पदार्थ |

हमने क्या सीखा

- घर को साफ रखने, घर की वस्तुएँ ठीक तरह से रखने पर घर सुंदर दिखायी पड़ता है।
- घर में वस्तुएँ ऐसे-वैसे फेंकने से घर स्वच्छ नहीं दिखायी पड़ता। यह असुविधाजनक भी होता है।
- घर को साफ रखने के लिए घर के कचरे को कचरा पेटी में डालना चाहिए।
- हमें घर को साफ रखने के लिए आवश्यक कार्यों में सहायता करनी चाहिए।

इन्हें करो



विषय की समझ

1. घर किसके कारण साफ नहीं दिखायी पड़ते ?
2. तुम अपने घर को साफ रखने के लिए क्या करते हो? वैसे चार कार्यों के बारे में लिखो।
3. तुम्हारा घर साफ-सुथरा रखने के लिए प्रतिदिन तुम क्या करते हो उन पर ✓ लगाओ।
 - पुस्तकें जमाता हूँ। ☐
 - नींद से उठने के बाद बिस्तर जमाता हूँ। ☐
 - चप्पल हमेशा चप्पल के रखने की जगह पर ही रखता हूँ। ☐
 - धूल वाली जगह पर झाड़ू मारता हूँ या पोंछकर साफ करता हूँ। ☐
 - दीवारों के किनारे जमा होने वाले जाले साफ करता हूँ। ☐
 - पौधों को हर दिन पानी देता हूँ। ☐
 - घर का कचरा, कचरा पेटी में ही डालता हूँ। ☐
 - प्लास्टिक बैग का उपयोग नहीं करता हूँ। ☐
4. इसी तरह घर में जमा गंदे पानी को कहाँ फेंकना चाहिए। नहीं तो क्या होता है?
5. साफ-सुथरा घर ही सुंदर घर होता है। क्यों?





चित्र उतारो, रंग भरो

1. पाठ पढ़ो। पाठ में दिये गये सुंदर घर का चित्र बनाकर रंग भरो।



सूचना कौशल-परियोजना कार्य

तुम अपने मित्रों के घर जाओ। उनके घर कैसे हैं देखकर निम्न तालिका में लिखो।

	मित्र का नाम	घर साफ है या नहीं?	क्यों?
1			
2			
3			
4			

किन-किन लोगों के घर साफ हैं? क्यों? किन-किन के घर स्वच्छ नहीं हैं क्यों घर साफ रखने लिए तुम्हें क्या करना चाहिए।



प्रशंसा

1. रवि शाम को पाठशाला से घर पहुँचा। घर के सामने चप्पल बिखरे पड़े हुए हैं। सूखने के लिए डाले गये कपड़े नीचे गिरे पड़े हैं। इन सबकी परवाह किये बिना पुस्तकों की थैली घर में छोड़कर खेलने चला गया। ऐसा करना सही है क्या? तुम होते तो क्या करते?



प्रश्न करना

2. मुरली, सरिता विजय के घर गये। उसका घर साफ-सुथरा नहीं है। बिना साफ-सफाई वाले घर को देखते हुए मुरली, सरिता ने विजय से कुछ प्रश्न पूछे? उन्होंने कौनसे प्रश्न पूछे होंगे? विजय ने क्या उत्तर दिये होंगे।



क्या मैं ये कर सकता हूँ?



- | | |
|---|------------|
| 1. साफ और अस्वच्छ घर के बीच अंतर बता सकता हूँ। | हाँ / नहीं |
| 2. घर को साफ रखने में मैं भी सहायता करता हूँ। | हाँ / नहीं |
| 3. किन-किन लोगों के घर सुंदर हैं? तालिका बनाकर समझा सकता हूँ। | हाँ / नहीं |
| 4. सुंदर घर का चित्र उतार सकता हूँ। | हाँ / नहीं |
| 5. अस्वच्छ घर के बारे में प्रश्न पूछ सकता हूँ। | हाँ / नहीं |

